

5th March 1964]

**கனம் திரு. சே. ம. அ. மஜீத் :** அம்மாதிரி பிற்பட்ட வகுப்பினர் களுக்கு என்று ஒதுக்கப்பட்ட சீட்களுக்கு நபர்கள் வரவில்லை என்றால்தான் அப்பாயின்ட்மென்ட்ஸ் மற்றவர்களுக்கு வழங்கப்படுகிறது. அப்படி பிற்பட்ட வகுப்பினர்களிடமிருந்து நபர்கள் வந்து அவர்களைப் போடவில்லை என்றிருந்தால் அதைச் சர்க்கார் கவனத்திற்குக் கொண்டு வந்தால் கவனிக்கலாம்.

**\* 153 கேள்வி.—திரு. வெ. கிருஷ்ணமூர்த்தி :** கனம் ஸ்தல நிர்வாக அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

சென்னை கார்ப்பரேஷன், முனிசிபல், பஞ்சாயத்துக்களுக்கு நியமிக்கப்படும் எல்லாவித ஆசிரியர்கள், குமாஸ்தாக்கள் முதலான பணியாளர்களை Employment Exchange மூலமாகவே நியமிக்க உத்தேசமுண்டா?

**கனம் திரு. சே. ம. அ. மஜீத் :** நகராட்சிகளுக்கும், பஞ்சாயத்துக்களுக்கும் தமக்கு வேண்டிய எல்லாவித பணியாளர்களையும் எம்ப்ளாய்மென்ட் எக்ஸ்சேன்சுகள் மூலமாக நியமிக்கும்படி உத்தரவு இடப்பட்டுள்ளது. ஆனால் சென்னை மாநகராட்சி மட்டும் இம்முறையை அனுசரிக்க ஒப்பவில்லை. இந்த விஷயம் மேலும் சர்க்கார் பரிசீலனையில் உள்ளது.

**திரு. செ. மாதவன் :** எம்ப்ளாய்மென்ட் எக்ஸ்சேன்சு என்று சொல்லியிருக்கிறார்கள். நான் கேட்க விரும்புவது பப்ளிக் சர்வீஸ் கமிஷன் இருப்பதுபோல் மாநகராட்சி, பஞ்சாயத்துக்கள், பஞ்சாயத்து யூனியன்கள், நகராட்சி போன்றவற்றிற்கு ஒரு கமிஷன் நியமித்து அதன் மூலம் வேலையில் சேர்க்கக் கூடிய ஏற்பாட்டைச் செய்ய உத்தேசம் உண்டா?

**கனம் திரு. சே. ம. அ. மஜீத் :** அடுத்த கேள்வியில் இதற்கு பதில் வருகிறது.

**திரு. சா. ராமசாமி :** குறிப்பிட்ட இடங்களில் குறிப்பிட்ட நபர்களின் நம்பரை மட்டும் எம்ப்ளாய்மென்ட் எக்ஸ்சேன்சிடைம் கேட்டு அதற்கான எண்ணை மட்டும் தெரிவித்துக் கொண்டு வேண்டியவர்களைச் சம்பந்தப்பட்ட பஞ்சாயத்து யூனியன்களில் நியமித்து விடுகிற காரணத்தால் பாதிக்கப்படுபவர்களின் பிரச்சனையைத் தீர்க்க என்ன வழிவகை செய்யப்படும்?

**கனம் திரு. சே. ம. அ. மஜீத் :** மாநிலம் பூராவும் இம்மாதிரி யுள்ள திட்டத்தைத்தான் அமுல் நடத்த வேண்டுமென்று பஞ்சாயத்து யூனியன்களுக்கும், சம்பந்தப்பட்ட நிறுவனங்களுக்கும் உத்தரவு இடப்பட்டுள்ளது. தனிப்பட்ட முறையில் பஞ்சாயத்து யூனியனிலோ அல்லது டவுன் பஞ்சாயத்திலோ ஏதாவது கோளாறு நடந்தால் அதைச் சர்க்கார் கவனத்திற்குக் கொண்டு வந்தால் நடவடிக்கைகள் எடுக்கப்படும்.

[5th March 1964

**திரு. செ. மாதவன் :** எம்ப்ளாய்மென்ட் எக்ஸ்சேன்ச் மூலம் வேலைக்கு எடுப்பதற்கு ஒப்புக்கொண்டுள்ள பஞ்சாயத்து யூனியன்கள் என்று சொன்னார்கள். ஒப்புக்கொள்ளாமலும் இருக்கலாமா? இதுதவிர வேறு முறையில் வேலைக்கு எடுக்க விதிவிலக்கு தரப் பட்டிருக்கிறதா?

**கனம் திரு. சே. ம. அ. மஜீத் :** ஒப்புக்கொள்ளாமல் இருக்க முடியாது. தகுதி உள்ளவர்கள் இல்லாமல் இருக்கலாம். அப்போது லொக்கலாக அட்வர்டைஸ் செய்து பின்னால் தகுதியான காண்டிடேட்லை எடுக்கலாம்.

**திரு. ஜே. மாதா கவுடர் :** கார்ப்பரேஷன் மட்டும் எம்ப்ளாய்மென்ட் எக்ஸ்சேன்ச் மூலம் ஆட்களை எடுக்க ஒப்புக் கொள்ளவில்லை என்று சொல்லக் காரணம் என்ன? ஏதாவது விவரம் தெரிவித்திருக்கிறார்களா?

**கனம் திரு. சே. ம. அ. மஜீத் :** கவுன்சில் சம்மதிக்கவில்லை.

**திரு. நா. சௌந்திரபாண்டியன் :** சென்னை மாநகராட்சி மட்டும் சம்மதிக்கவில்லை என்றால் அப்படி மற்ற பஞ்சாயத்து யூனியன்களுக்கும் இந்த விதிவிலக்கு அளிக்கப்படுமா?

**கனம் திரு. சே. ம. அ. மஜீத் :** சம்மதிக்கவில்லை என்றால் சம்மதித்தவர்களை எல்லாம் திரும்பிப் போ என்று சொன்னால் வண்டிக்குப் பின்னால் குதிரையைப் போடுவது போல் இருக்கும்.

**திரு. வை. சங்கரன் :** தற்போது முனிசிப்பாலிட்டிகளில் உள்ள அப்பாயின்ட்மென்ட்ஸ் கமிட்டி போன்ற அமைப்புகளை எல்லாம் எடுத்து விட வேண்டுமென்ற உத்தேசமா அல்லது எம்ப்ளாய்மென்ட் எக்ஸ்சேன்ச் ரெக்கமென்ட் செய்யும் நபர்களைக் கமிட்டி தேர்ந்தெடுக்க வேண்டும் என்ற அபிப்பிராயமா?

**கனம் திரு. சே. ம. அ. மஜீத் :** அப்பாயின்ட்மென்ட்ஸ் கமிட்டி, சமீபத்தில் உள்ள எம்ப்ளாய்மென்ட் எக்ஸ்சேன்சை கேட்டு விஸ்ட் பெற்று, பிடித்தபடி, வரிசைக்கிரமமான முறையில் எடுக்கிறார்கள்.

**திரு. ஜே. மாதா கவுடர் :** கார்ப்பரேஷன் கவுன்சில் சம்மதிக்கவில்லை என்றால் சம்மதிக்கும்படி சர்க்கார் ஜி. ஓ. பிறப்பிக்க ஏதாவது ஏற்பாடு செய்யப்பட்டிருக்கிறதா? சம்மதிக்கவில்லை என்றால் ஒவ்வொருவரும் சம்மதிக்க முடியாது என்று எல்லா பஞ்சாயத்து யூனியன்களும் சொல்லிவிட்டால் பின்னால் அரசாங்கத்தின் கொள்கை என்ன?

**கனம் திரு. சே. ம. அ. மஜீத் :** முதலில் அவர்கள் கேட்டதற்கு சம்மதிக்கவில்லை. மறுதலையும் கேட்கப்பட்டது. அவர்கள் அதற்கும் சம்மதம் தெரிவிக்கவில்லை. பின்னால் சர்க்கார் ஆலோசித்து தகுந்த நடவடிக்கைகள் எடுக்கலாம்.

**திரு. ஆர். ரங்கசாமி :** கார்ப்பரேஷனுக்கு மட்டும் அந்தமாதிரியான விதிவிலக்குச் சட்டத்திலேயே அளிக்கப்பட்டிருக்கிறதா? அப்படியானால் அதையும் சேர்த்து சட்டம் செய்து மற்ற கவுன்சில்



5th March 1964]

களில் அது பரவாமல் இருக்க சர்க்கார் நடவடிக்கை எடுத்துக் கொள்ளுமா?

கனம் திரு. சே. ம. அ. மஜீத் : சட்டத்தில் எல்லா லோக்கல் பாடஸும் ஒன்றுதான். தனியாக இஷ்டம்போல் செய்து கொள்ளலாம் என்பதில்லை. மற்றவர்களுக்கு விட்ட மாதிரி அவர்களுக்கும் விட்டோம். அவர்கள் ஏற்றுக் கொள்ளவில்லை. இது சர்க்கார் பரிசீலனையில் இருக்கிறது. தகுந்தபடி சர்க்கார் நடவடிக்கை எடுத்துக்கொள்ளும்.

\* 154 கேள்வி.—திரு. சா. ராமசாமி : } கனம் ஸ்தல நிர்வாக  
திரு. கே. ஏ. மதியழகன் : }  
அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

முனிசிபல் சர்வீஸ் ஊழியர்களை அரசாங்க சர்வீஸ் சேர்ப்பதற்கான உத்தேசமுண்டா?

கனம் திரு. சே. ம. அ. மஜீத் : நகராட்சிப் பணியாளர்களை அரசாங்க ஊழியத்தில் சேர்த்துக் கொள்ளலாமா, அப்படிச் சேர்த்துக் கொண்டால், நகராட்சி மன்றங்களைச் சேர்ந்த பற்பல வகைப் பதவிகளிலுள்ள ஊழியர்களுக்கு அரசாங்க ஊழியத்தில் பதவிகளை ஏற்படுத்துவதற்காக, தமிழ்நாடு மாவட்ட நகராட்சி மன்றங்கள் சட்டம், 1920-ஐத் திருத்தலாமா என்பவை போன்ற பிரச்சினைகளை அரசாங்கம் யோசித்து வருகிறது.

திரு. செ. மாதவன் : தலைவர் அவர்களே, முனிசிபல் சர்வீஸையும் அரசாங்க சர்வீஸையும் சேர்ப்பது என்பது வேறு விஷயம். ஆனால் அரசாங்க ஊழியர்களைப் பப்ளிக் சர்வீஸ் கமிஷன் தேர்ந்தெடுப்பது லபான்று லோக்கல் பாடஸனிலுள்ள ஊழியர்களைத் தேர்ந்தெடுப்பதற்கு தனியாக ஏதாவது ஒரு கமிஷன் நியமிக்க முடியுமா? இல்லையென்றால் பப்ளிக் சர்வீஸ் கமிஷனே இந்த ஊழியர்களையும் தேர்ந்தெடுக்க அதிகாரம் கொடுக்கப்படுமா?

கனம் திரு. சே. ம. அ. மஜீத் : அரசாங்க ஊழியர்களைப் போன்று இந்த ஊழியர்களைத் தேர்ந்தெடுப்பதற்குத் தற்போது விதிகள் இல்லை. மேலும் லோக்கல் போர்டிலுள்ளவர்களை தேர்ந்தெடுப்பதற்குத் தனியாக கமிஷன் வைக்க முடியுமா என்கின்ற விஷயம் பற்றி சர்க்காரின் பரிசீலனையில் இருக்கிறது என்று என்னுடைய விடையில் சொன்னேன். இதற்கு அதிகமான பணம் செலவாகும். இவைகளை எல்லாம் கருத்தில் கொண்டுதான் நடவடிக்கை எடுத்துக்கொள்ள வேண்டும்.

திரு. வை. சங்கரன் : இந்த ஆலோசனை முடிய எவ்வளவு காலம் ஆகும்?

கனம் திரு. சே. ம. அ. மஜீத் : ஆலோசனை துரிதமாக நடந்து கொண்டிருக்கிறது.

கனம் சபாநாயகர் : எவ்வளவு துரிதம் தேவையோ அதற்குத் தகுந்தபடி ஆலோசனை நடக்கும்.